

विषय - हिंदी
कक्षा - आठवीं

निर्धारित समय- 3 घंटे

पूर्णांक-80

निर्देश -1 इस प्रश्नपत्र के चार खंड हैं। सभी खंडों के सभी प्रश्न करने अनिवार्य हैं।

२. सभी प्रश्नों के उत्तर क्रमानुसार दीजिए।

खण्ड-क

प्र०1- अपठित गद्यांश को पढ़कर पूछे गए प्रश्नों के उत्तर दीजिए।

स्वावलंबन और आत्मनिर्भरता दोनों का वास्तविक अर्थ एक ही है। वह अर्थ है अपना अवलंब अर्थात् आश्रय या सहारा आप बनना, किसी दूसरे पर बोझ न बनकर अपने-आप पर निर्भर या आश्रित रहना। इस प्रकार दोनों शब्द परावलंबन त्यागकर, स्वयं परिश्रम करके, सब प्रकार के दुःख-कष्ट सह कर भी अपने पैरों पर खड़े रहने की शिक्षा और प्रेरणा देने वाले शब्द हैं। संसार में परावलंबी यानी दूसरों पर आश्रित होना या निर्भर रहना एक प्रकार का पाप और सर्वाधिक हीन कर्म है जो आदमी के अंतःबाह्य व्यक्तित्व को एकदम हीन तथा बौना बनाकर रख देता है। पराश्रित या परावलंबी को हमेशा आश्रय देने वाले के अधीन बनकर रहना पड़ता है। वह चाह कर भी उसके अनुसार न तो कार्य ही कर सकता है और न ही उसे कभी पूर्ण होते हुए ही देख सकता है। तनिक सी इच्छा और बात के लिए उसे पराया मुँह देखना पड़ता है। अपना मन जान-बूझकर मारना पड़ता है। स्वावलंबी या आत्मनिर्भर व्यक्ति ही सही अर्थों में जान पाता है कि दुःख-पीड़ा क्या होती है और सुख-सुविधा का क्या मूल्य है तथा इसमें कितना आनंद और आत्मसंतोष हुआ करता है।

- (क) स्वावलंबन और आत्मनिर्भरता से क्या तात्पर्य है ? (1)
- (ख) ये दोनों शब्द हमें किस बात की प्रेरणा देते हैं ? (1)
- (ग) दूसरों पर आश्रित रहने को पाप क्यों माना गया है ? (1)
- (घ) 'स्वावलंबी' का विलोम गद्यांश से छाँटकर लिखिए। (5)
- (ङ) 'अपने आप पर निर्भर' वाक्यांश के लिए एक शब्द लिखिए। (5)
- (च) उपर्युक्त गद्यांश का उचित शीर्षक लिखिए। (1)

प्र०2- अपठित पद्यांश को पढ़कर पूछे गए प्रश्नों के उत्तर दीजिए।

आज की यह सुबह है बहुत प्रीतिकर,

कह रही उठ नया कुछ काम कर, नाम कर।

जो अधूरी रही वह सुबह कल गई,

मान ले अब यही कुछ कमी रह गई,

ले नई ताजगी यह सुबह आ गई,
 कह रही- मीत उठ, बात कर कुछ नई,
 ओ सृजन-दूत तू, शक्ति-संभूत तू,
 क्यों खड़ा राह मैं अश्व यों थाम कर |
 दूसरों की बनाई डगर छोड़ दे,
 तू नई राह पर कारवाँ मोड़ दे,
 फोड़ दे तू शिलाएँ चुनौती भरी-
 क्रूर अवरोध को निष्करुण तोड़ दे,
 व्यर्थ जाने न पाए महापर्व यह-
 जो स्वयं आ गया आज तेरी डगर |
 अब नए मार्ग पर रथ नए हाँकने,
 हर अँधेरे से दीपक लगे झाँकने,
 मोड़ लो सूर्य का रथ, विपथ पथ बने-
 बढ़ चलो विघ्न व्यवधान सब लाँघ कर |

- (क) आज की सुबह क्या पैगाम दे रही है ? (1)
 (ख) कवि दूसरों की बनाई डगर के विषय में क्या कह रहा है ? (1)
 (ग) 'अँधेरा' का विलोम शब्द लिखिए | (5)
 (घ) सृजन-दूत वाक्यांश में आए विराम चिह्न का नाम लिखिए | (5)
 (ङ) 'अश्व' के दो पर्यायवाची लिखिए | (5X2=1)
 (च) उपर्युक्त पद्यांश का उचित शीर्षक लिखिए | (1)

खंड-ख

प्र०3-व्याकरणिक प्रश्नों को निर्देशानुसार हल कीजिए-

- (क) संधि विच्छेद कीजिए- (1x2=2)
 परीक्षार्थी नरेंद्र
 (ख) रिक्त स्थानों की पूर्ति कोष्ठक में दिए सर्वनाम शब्दों के उचित रूप से कीजिए |
 (i) इस प्रश्न का उत्तर ----- ही नहीं किसी को भी नहीं पता | (मैं) (5x2=1)
 (ii) इतना सुंदर चित्र ----- लाया है ? (किस)
 (ग) निम्नलिखित वाक्यों में से विशेषण छाँटिए | (5x2=1)

(i) आज मैंने बहुत फल खाए ।

(ii) पिताजी कुछ पुस्तकें लाये हैं ।

(घ) निम्नलिखित क्रियाओं को प्रेरणार्थक क्रियाओं में बदलकर लिखिए । (5x2=1)

(i) धोना -----

(ii) सीखना -----

(ङ) निम्नलिखित वाक्यों में रेखांकित क्रियापदों के काल व भेद लिखिए । (5x4=2)

(i) बच्चे एक-दो बार पहनकर इन्हें फेंक देंगे ।

(ii) इंजन सचमुच स्टार्ट हो गया ।

प्र०4- (क) निम्नलिखित समस्तपदों के विग्रह कीजिए । (1x2=2)

नीलगगन सेनापति

(ख) निम्नलिखित वाक्यों को निर्देशानुसार बदलिए- (1x2=2)

(i) माता ने बच्चों को प्यार किया । (कर्म वाच्य)

(ii) किसानों द्वारा गेहूँ उगाए जाते हैं । (कर्तृ वाच्य)

(ग) निम्नलिखित वाक्यों में से क्रियाविशेषण तथा संबंधबोधक शब्द छाँटिए- (5x4=2)

(i) मेरे घर के सामने बस-स्टैंड है ।

(ii) सामने देख कर चलो ।

(iii) पड़ोसी की दुकान के बाहर भीड़ लगी थी ।

(iv) वह ऊपर गया है ।

(घ) निम्नलिखित वाक्यों को शुद्ध करके पुनः लिखिए - (1x2=2)

(i) मेरे पिताजी ने मुंबई जाना है ।

(ii) राम की तो अकल मर गई ।

प्र०5- (क) निम्नलिखित वाक्यों में उचित विराम-चिह्न लगाइए- (5x4=2)

(i) जब मैंने देखा कि रास्ता बंद है मैं रुक गया

(ii) शाबाश तुम पास हो गए

(ख) निम्नलिखित पंक्तियों में प्रयुक्त अलंकारों के नाम लिखिए । (5x2=1)

(i) चारु चंद्र की चंचल किरणें खेल रही थी जल-थल में ।

(ii) आगे नदिया पड़ी अपार, घोड़ा कैसे उतरे पार ।

राणा ने सोचा इस पार, तब तक चेतक था उस पार ॥

(ग) निम्नलिखित वाक्यों को उपयुक्त मुहावरों से पूरा कीजिए । (5x4=2)

(i) आजकल के बच्चों को कम मत समझो । वे बड़े- बड़ों के कान----- हैं ।

(ii) तुम्हारा भाई पहलवान को देखकर ----- हो गया ।

(iii) दिव्या को जब प्रथम पुरस्कार मिला तो वह -----समाई ।

(iv) सोनल ईमानदार और सच्ची है । उसकी बात ----- है ।

खण्ड-ग

प्र०6- निम्नलिखित शब्दों के अर्थ लिखकर वाक्यों में प्रयोग कीजिए ।

(1.5x3=4.5)

बिवाइन , साँसत , असीम

प्र०7- निम्नलिखित पद्यांश को पढ़कर प्रश्नों के उत्तर दीजिए ।

हम तो केवल यह आँकते हैं
कि एक देश की धरती
दूसरे देश को सुगंध भेजती है ।
और वह सौरभ हवा में तैरते हुए
पक्षियों की पाँखों पर तिरता है ।
और एक देश का भाप
दूसरे देश में पानी
बनकर गिरता है ।

(क) हम क्या आँकते हैं ?

(1)

(ख) कवि और कविता का नाम लिखिए ।

(1)

(ग) 'धरती' व 'हवा' शब्दों के एक-एक पर्यायवाची शब्द लिखिए ।

(.5x2=1)

प्र०8- निम्नलिखित पंक्ति को पढ़कर प्रसंग सहित आशय स्पष्ट कीजिए ।

(2)

मशीनी युग है यह, आजकल सब काम मशीन से होता है । इस मशीनी युग ने कितने हाथ काट दिए हैं ।

प्र०9- निम्नलिखित प्रश्नों के लघु उत्तर दीजिए-

(1x3=3)

(क) पहला बोलता सिनेमा बनाने के लिए फिल्मकार अर्देशिर को प्रेरणा कहाँ से मिली ?

(ख) सुदामा की दीनदशा देखकर श्रीकृष्ण की क्या मनोदशा हुई ?

(ग) श्रीकृष्ण अपनी चोटी के विषय में क्या सोच रहे थे ?

प्र०10- निम्नलिखित प्रश्नों के दीर्घ उत्तर दीजिए-

(2x3=6)

(क) ओस की बूँद क्रोध और घृणा से क्यों काँप उठी ?

(ख) घायल होने के बाद भी बाज ने यह क्यों कहा "मुझे कोई शिकायत नहीं है ।" विचार प्रकट कीजिये ।

(ग) टोपी बनवाने के लिए गवरइया किस-किस के पास गई ? टोपी बनने तक के एक-एक कार्य को लिखिए ।

प्र०11- मूल्याधारित प्रश्न का उत्तर दीजिए-

(1.5)

"हमारा गीत जिन्दगी के उन दीवानों के लिए है जो मर कर भी मृत्यु से नहीं डरते ।"

सहायक पुस्तिका

प्र०12- (क) निम्नलिखित प्रश्नों के उत्तर लिखिए- (2x3=6)

- (i) महमूद गजनवी कौन था ? उसने भारत पर कब और कितने आक्रमण किए ?
- (ii) समन्वय और मिली-जुली संस्कृति का विकास किस-किसने किया ?
- (iii) भारत की विशेष रूप से किस विषय की पुस्तकें बगदाद पहुँची और वहाँ किस भाषा में अनुवाद हुआ ?

(ख) दिए गए वाक्यों में सही या गलत का चिह्न लगाइए - (.5x4=2)

- (i) अकबर बाबर का पौत्र था ।
- (ii) कांग्रेस का मुख्य आधार उच्च वर्ग की समस्याओं को हल करना था ।
- (iii) हुआन त्सांग हर्ष वर्धन के शासनकाल में भारत आया था ।
- (iv) स्वामी विवेकानंद ने लंदन में अंतर्राष्ट्रीय धर्म सम्मलेन में भाग लिया ।

(ग) रिक्त स्थानों की पूर्ति कीजिए- (.5x4=2)

- (i) राजाराम मोहन राय ने -----की स्थापना की थी ।
- (ii) सामाजिक कुरीतियों को दूर करने के लिए-----और -----आगे आए ।
- (iii) नेशनल कांग्रेस की स्थापना सन -----में हुई थी ।

खण्ड-घ

प्र०13- दिए गए संकेत बिंदुओं के आधार पर अनुच्छेद लिखिए । (80 से 100 शब्दों में) (5)

(क) इंटरनेट की दुनिया - विज्ञान का चमत्कार, विभिन्न जानकारी का स्रोत, मनोरंजन का साधन, वरदान भी अभिशाप भी

अथवा

(ख) विद्यार्थी और अनुशासन- अनुशासन का अर्थ और महत्त्व, अनुशासन की प्रथम पाठशाला-परिवार, व्यक्तिगत और सामाजिक जीवन के लिए अनुशासन आवश्यक

प्र०14- (क) अपने क्षेत्र में पेय-जल की समस्या की ओर ध्यान आकृष्ट करते हुए स्वास्थ्य अधिकारी को एक पत्र लिखिए । (5)

अथवा

(ख) अपने क्षेत्र की अव्यवस्थित डाक वितरण की शिकायत करते हुए डाकपाल को पत्र लिखिए ।

प्र०15- बस कंडक्टर और यात्री के बीच हुई बातचीत को लेकर संवाद लेखन तैयार कीजिए । (5)

प्र०16- वृक्षारोपण को बढ़ावा देने के लिए एक विज्ञापन तैयार कीजिए । (5)